



स मा चार

राष्ट्रपति निर्वाचन हेतु प्रमुख सचिव, विधान सभा द्वारा मतदान अधिकारियों को प्रबोधन

भोपाल दिनांक 13 जुलाई, 2022

राष्ट्रपति निर्वाचन की तैयारियों के परिप्रेक्ष्य में श्री ए. पी. सिंह, पीठासीन अधिकारी, राष्ट्रपतीय निर्वाचन एवं प्रमुख सचिव, विधान सभा द्वारा आज आगामी राष्ट्रपति चुनाव में सहायता हेतु विधान सभा सचिवालय के अधिकारियों एवं कर्मचारियों को मतदान अधिकारियों के रूप में नियुक्ति दी जाकर उनका प्रबोधन किया गया। उल्लेखनीय है कि प्रमुख सचिव द्वारा इस महत्वपूर्ण निर्वाचन में विधान सभा के युवा अधिकारियों व कर्मचारियों को अवसर दिया गया है।

श्री ए. पी. सिंह, पीठासीन अधिकारी एवं प्रमुख सचिव, मध्यप्रदेश विधान सभा द्वारा नियुक्त किए गए मतदान अधिकारियों को निर्वाचन प्रक्रिया की जानकारी के साथ उल्लेख किया गया कि यह देश के सर्वोच्च पद राष्ट्रपति का निर्वाचन है, इसलिये इसमें नियुक्त किये गये मतदान अधिकारी पूर्ण गंभीरता एवं चुनाव आयोग द्वारा जारी किये गये दिशा निर्देशों का पालन करते हुये दायित्वों का निर्वहन करेंगे। मतदान अधिकारियों को प्रमुख सचिव, मध्यप्रदेश विधान सभा द्वारा विस्तार से बिन्दुवार मतदान प्रक्रिया की जानकारी दी गई तथा निर्देश दिये गये कि इस निर्वाचन में माननीय सदस्य, विधान सभा ही मतदाता होते हैं, इसलिये उनकी पहचान, मतदाता सूची में उनके नाम चिन्हित करने एवं मतपत्र प्रदान करने आदि में पूर्ण गरिमा के साथ कार्यवाही की जाए। प्रबोधन के अंत में प्रमुख सचिव द्वारा मतदान अधिकारियों की शंकाओं का समाधान भी किया गया।

वि.स./ज.स./22

(नरेन्द्र मिश्रा)

अवर सचिव